

श्री मिथिला जी मौज ::-

(८७)

साईअ खे सिकिड़ी घणी, हली दिसां दिलिबर देशु ।
 प्यार भरी पूर्व दिशा, जहिंजो राजा श्री मिथिलेशु ॥
 श्री सिया मड़िही स्वामिनि जी, जन्म भूमि सची ।
 कदहीं पसंदसि प्यार सां, रंगिड़े मंझि रची ॥
 जनकपुरी जशननि भरी, जहिं में थियड़ा बाल कलोल ।
 अजु बि उन्हीअ आकाश में, बुधिजनि ब्रचिड़ियुनि बोल ॥
 कमिला नदी कुरिब भरी, जिते वणनि मंझि वहे ।
 स्वामिनि करे सिनानिड़ो, जहिं में अचलु सुखु लहे ॥
 कदहिं दिसंदसि कमला पुलनि, चांदनी चौधारी ।
 क्रीड़ा करे कुंजनि में, नितु विदेह जी बारी ॥
 आशीश करिनि उमंग सां, शल मैथिलि मुलिकि वसनि ।
 वेही सुनेनणि गोदि में, शल खिली खीरु पियनि ॥
 कमला जे कण्ठे ते, थी कोकिनि लाति लवां ।
 मिथिला मानस हंस जी, जै जै नितु चवां ॥
 मिटिड़ी मैथिलि मागु जी, दिसी मथिड़ो निवायां ।
 चरण चिन्ह जाते दिसां, भरे भाकुर पायां ॥
 ओ अमां विदेह वनिड़ी, मूं खे पहिंजे देशि घुराइ ।

पुटिड़ीअ पारिथिवीअ जो, सिघिड़ो दर्शु कराइ ॥
 सेवा कंदसि स्वामिनि जी, तनु मनु धनु देई ।
 सुखी रहेमि सुहाग सां, इहा आशीश अघेई ॥
 सदिड़ा सिकायलि जा, करता कया कबूलु ।
 बुधंदो छोन उन्हनि जी, जिनि खे मुहिबत मूलु ॥
 श्री मिथिला पुरि हलण जो, जानिबु जशनु कयो ।
 साथी सांगु खयों, हिकिड़ो सेवकु सिक भरियो ॥

(८८)

हाणे हुलियुमि हुब्र मां, गाद्रीअ घोटु चड़िही ।
 शोभा जनक पुरीअ जी, अखियुनि मंझि अड़ी ॥
 आया अवध पुरीअ में, करे दर्शनु दिलि ठारी ।
 पर प्रीतम देश पसण जी, हुई लालन खे लारी ॥
 साई सरिजू पुलनि तां, पेरे पंधि वया ।
 जहिं दिशि सिय साहिबि वसें, सवें सलाम कया ॥
 करे प्रणामु गाद्रीअ खे, चयो हथ जोड़े ।
 हलु श्री वैदियलि वर दे, छदियां घरु तड्डु सभु घोरे ॥
 फफि फफि कन्दी गाद्री हली, साईअ दिलि ठरी ।
 जेका दिसनि स्टेशनिड़ी, चवनि हीअ आ जनकपुरी ॥
 विंदुर जे वाटुनि ते, थमि नेही निमाणा ।
 भुलाए विद्या चातुरी, सची सिक में समाणा ॥
 सचु पचु साईअ लाइ थियो, सभोई जनक देशु ।
 बुधनि उतां जा ब्रालिड़ा, जेहिं साराहे शेषु ॥

इएँ घणे अनुराग सां, श्री सिया मड़िहीअ आया ।
 दिसी दिलिबर देशिड़ो, भाग भला भायां ॥
 लोटि पोटि थी रज में, प्रीतम कयो प्रणामु ।
 वण टिण पक्षु पक्षी जिते, जपिनि पिया सियारामु ॥
 दिलिबरु दिव्य उन्माद में, घिटियुनि मंझि घुमें ।
 जहिं खां .बुधनि श्रीजू नामिड़ो, तहिंजा चरण चुमें ॥
 वणनि ऐं वलियुनि खे, भाकुरु पिया पाईनि ।
 हर हर साराहीनि, स्वामिनि जन्म स्थान खे ॥

(८६)

मन्दिर में मालिकु मिठो, आयो प्रीति मंझा पेही ।
 प्रणामु कयाऊं प्रेम सां, चाउठि वटि वेही ॥
 अठनी सात्वक भावनि सां, बाबलु पयमि भिजी ।
 शील सनेह संकोच सां, निहारे पियो डिजी ॥
 मिठिड़ी मायड़ी सुनेनड़ी, शल दर्शनु कराए ।
 मन ई मन मुहिबत सां, लालनु लीलाए ॥
 ओ जनकराज महिषी अमां,तोखे लख लख करियां प्रणामु ।
 दर्शनु कराइ दिलिबर जो, जेको साकेत जो सुखधामु ॥
 अगई त्रिषियुनि जी भीड़ दिसी, अमड़ि सुनयना सियाणी ।
 लिकायो पिए लालनि खे, मिथिलापति राणी ॥
 देरि दिसी दर्शन में, साईं विदेह वटि आयो ।
 प्रणामु कयो प्यार मां, पांदु गिचीअ पायो ॥
 ओ श्री आर्यलि जा अबा, माते क्यासु कजाई ।

आहियां दासी दिलिबर दर जी, गोलियुनि सां गदिजांइ ॥
 किरोड़ जिभुनि सां कुंवरि जी, कीरति नितु ग्यायां ।
 वारि वारि वैदियलि जो, पर्ई मंगलु मनायां ॥
 बुधी बाल बालिणि जा, रीधो जनक राउ ।
 हथिड़ो वठी हुब मां, चयाऊं ओर आउ ॥
 बचिड़ी तुहिंजो बालिड़ो, जणु कोकिलि किलिकारी ।
 हली झुलाइ हिंडोलिड़े, श्री सिया सुकुमारी ॥
 लोली गाईजि लाति सां, बुधी अतिलड़ि थिए आरामु ।
 सदां गाईजि सिक सां, जानिब जसिड़ो जामु ॥
 आया राज महल में, करे श्रीखंडिड़ी सांणु ।
 दर्शन जो दिलिबर खे, दातर दिनुमि दाणु ॥
 ओ लक्ष्मी निधि जी अमां, सिधो दरिड़ो लाहि ।
 आई अनोखी बालिड़ी, तहिं खे दरसु कराइ ॥
 कोकिलि जहिड़े कण्ठ सां, मिठा बोल थी बुधाए ।
 शील सनेह में सभिनि खां, सरसु हीअ आहे ॥
 सुनइना अमड़ि उमंग मां, तदहिं अडणि में आई ।
 गुरुअ दिनी जहिंजे गोदि में, धरणि जी ज़ाई ॥
 कोटि कोटि सूरज प्रभा, दिंसी नख मणि शरमाई ।
 कोटि कोटि हिमकर जी, ठंडकता छाई ॥
 साईअ घणे सनेह सां, पंहिजो साहिबु सुजातो ।
 हीउ त मुहिंजो मालिकु आ, जहिं सां नढपण खां नातो ॥
 घोरियसि हिन घड़ीअ तां, मिलियो मालिकु मनठारु ।

वाह जो बालक रूप में, आयो साकेत जो सरिदारु ॥
 इऐं चई अनुराग सां, नचनि ऐं गाईनि ।
 फेरा पिया पाईनि, परिक्रमा देई प्यार सां ॥

(६०)

बालिणि जे इन बोल ते, श्री सुनयना जनकु ठरिया ।
 श्री जू दिनाऊं गोदि में, कृपा मंझिढ़रिया ॥
 संभरिजांइ साह जियां, असां जो सर्वसु ।
 साहिबु अथई साकेत जो, कमला जंहि जो अंशु ॥
 श्री जू स्वामिणि गोदि में, बाबल चन्द्र खई ।
 आहे पूर्वली प्रीतिड़ी, पर जागे नितु नई ॥
 मुसिकान भरिए मुखिड़े सां, श्री स्वामिनि निहारियो ।
 सुजाणी सहचरि पंहिजी, तनु मनु सभु ठारियो ॥
 कदहीं कमिला कंठिड़े, कदहीं दूधमती जे तीर ।
 श्री जू दोलिड़ो शीश ते, विहरे बाबलु वीरु ॥
 अहिड़े प्रेमानन्द में, सदां सुखी रहे साईं ।
 श्री जूं बाल कलोलिड़ा, था दिसनि सदाईं ॥
 श्री जनकपुरि जी यात्रा, प्रभूअ पूर्ण पुज़ाई ।
 गाईनि वाधाई, अमर सभु अनुराग सां ॥

(६१)

श्री सिया मड़िहीअ में साईं मिठा, कोरटि वटि घुमनि ।
 पतिरा दिसी नामनि जा, खणी चाह चुमनि ॥
 कृपण जे धनिड़े जियां, सिक सां संभारीनि ।

प्रेमानन्द प्रवाह में, हियों हर हर ठारीनि ॥
 नाम में नामी दिसी, नेही नितु नचनि ।
 से रंगिड़े छोन रचनि, जिनि खे नशो नाम जो ॥

(६२)

साई खे सुपिने में, स्वामी आत्माराम ।
 सदिड़ो करे चवण लगा, बेटा जै सियाराम ॥
 मनु घुरन्दो मालिकु मिलियुइ, अची दिठुइ निर्मलु धामु ।
 हाणे वसाइ हली वतन खे, तोखे सम्भारे सभु गामु ॥
 नेहीअ नम्रता सां, चयो करे प्रणामु ।
 ब्रालिपणे में बाबल दसियुव, साहिब जो सतिनामु ॥
 वौड़ीदें तहिं वर खे, कयुमि विदेह विश्रामु ।
 आशीश दियोमि अबल मिठा, पायूं अमड़ि अडणि आरामु ॥
 गरीबि श्रीखण्डि गदिजी, गायूं नितु गुण ग्रामु ।
 विचिरुं श्री वैद्यलि वणनि में, किरोड़े कल्प मुदामु ॥
 देई ओराणा अजीब खे, बुधायूं कुरिब कलामु ।
 महिर मंझा मुशिकण लगो, आत्मचन्दु अभिरामु ॥
 प्यार भरे पाबोह सां, गोदि कयो घनश्यामु ।
 जिति किथि जनकपुरीअ जी, माणीं मौज मुदामु ॥
 दिसु साकेतु सतिनाम में, ओ नेही निष्काम ।
 दिव्य दर्शनु दिलिबर दिठो, जणु किरोड़ें चन्द्र ललाम ॥
 रूप रस वर्षा थिये, जिते आठो याम ।
 साई थियो सुखधामु, गदि गदि गुरुअ गोदि में ॥